

विचार बिन्दु

जिस काम की तुम कल्पना करते हो उसमें जुट जाओ। साहस में प्रतिभा, शक्ति और जादू है। साहस से काम शुरू करो पूरा अवश्य होगा।

-अज्ञात

आपके विचारार्थ!

इधर देश में जो नई संस्कृति विकसित हुई है उसके प्रमुख घटकों में से एक है बायकोर्ट। जो हमारे साथ नहीं है, उसका, उसके रचे का बायकोर्ट करने का आन्दान। इसके बाद जैसी श्रद्धा हो। श्रद्धानुसार तोड फोड, मार-पीट,आगजनी - कुछ भी की जा सकती है। अगर नहीं तो सोशल मीडिया पर बायकोर्ट का आन्दान तो सस्ता-सुंदर टिकाऊ तरीका है ही। इन दिनों एक फ़िल्म के बायकोर्ट का सीजन चल रहा है। जैसे-जैसे यह सीजन बढेगा, आगली फ़िल्म का बायकोर्ट शुरू हो जाएगा। नाम तो घोषित हो ही चुका है। यह जान पाना कठिन है कि बायकोर्ट की बजह क्या है। वैसे वजन न हो तो बनाने में कोई खास देर भी नहीं लगती है। वजन जरूरत हेडक्वार्टर से इसके वास्ते तर्क सप्लाई भी किए जाते हैं। उसाही और कर्मठ कार्यकर्ता उन्हीं तर्कों को आगे उल्लेख जाते हैं। ऐसा करके उनकी दिहाड़ी पक्की या अगर वे पेरिल पर न हों तो उनकी चफ़ादारी प्रमाणित हो जाती है।

ऐसे कर्मठ वीरों की कुछ टिप्पणियां देख रहा था तो एक मजेदार टिप्पणी पर ध्यान गया। उन्होंने लिखा कि वे यह फ़िल्म सिनेमाघर में जाकर नहीं देखेंगे। वे इसे अपने मोबाइल पर देखेंगे। यह घोषणा करके वे हर आम-ओ-खास को बता देना चाहते थे कि ऐसा करके वे उस बायकोर्टफ़िल्म से जुड़े कलाकार को आर्थिक क्षति पहुंचा कर उसकी कर्म तोड देंगे। कर्म तोड देना हमारे समय की लोकप्रिय अभिव्यक्ति है। कर्म लोगों की ही नहीं आतंकवाद जैसी प्रवृत्तियों की भी तोडो जाती है। अब अगर कोई किसी को कर्म तोडना चाहे तो आपको आपत्तियां होनी चाहिए? लेकिन इन महोदय ने कर्म तोडने का जो तरीका निकाला है उसे मुझे काफी कुछ सोचने को प्रेरित किया। पहली बात तो यह कि इन्हें बायकोर्ट भी करना है और फ़िल्म भी देखनी है। खैर, यह उनका चयन है। मूल बात यह कि क्या कोई भी गैर कानूनी तरीका अपना कर आप सही काम कर सकते हैं? किसी फ़िल्म का विरोध क्या एक गैर कानूनी तरीके से करना ठीक है? इन्होंने मोबाइल पर फ़िल्म देखने की जो बात की है वह सीधे-सीधे पाइरेसी की बात है, और हर कोई जानता है कि पाइरेसी हमारे देश में कानूनन अपराध है। इस अपराध के लिए तीन बरस तक की कैद और तीन लाख रुपये तक का जुर्माना हो सकता है। ऐसा अपराध करके ये किस तरह का विरोध प्रकट करते हैं?

लेकिन हमने उचित और अनुचित, सही और ग़लत की फ़िक्र पहले भी कब की है? केवल पाइरेसी की ही बात करें तो पुरानी पीढ़ी के लोगों को वह समय अभी भी याद होगा जब खाली कैसेट्स रिकॉर्डिंग सेक्टर पर ले जाकर उनमें अपनी पसंद के गाने भरवाए जाते थे! उस ज़माने में दिल्ली के एक ज्यूस बेचने वाले उद्यमी ने पाइरेसी की पहचान कर उसकी कर्म तोड देनी खड़ा कर लिया था। कैसेट्स का ज़माना बीता तो सीडी का ज़माना आया, और फिर पन ड्राइव का ज़माना आ गया। ये साधन भले ही बदले, हम तो वैसे के वैसे रहे। पहले भी अवैध रूप से गाने भरवाते थे, बाद में भी भरवाते रहे। हमने कभी सही-ग़लत में भेद नहीं किया। हमारा संगीत प्रेम बरकरार रहा। संगीत के साथ-साथ हमने फ़िल्मों में भी इसी तरह प्रेम किया। वीसीआर के ज़माने में हम धुंधले और खराब प्रिण्ट वाली फ़िल्में देखकर अपना मनोरंजन करते थे तो सीडी के ज़माने में ठेलों पर मिलती पाइरेटेड सीडी हमारे लिए मनोरंजन का बड़ा साधन बनीं। अगर बीस-पच्चीस रुपये में फ़िल्म को पाइरेटेड सीडी मिल जाए तो हमें क्या पागल कुत्ते ने काटा है कि सी-सवा सौ रुपये में ऑरिजिनल और वैध सीडी खरीदें? अब तो लोगों को पढ़ने की आदत कम हो गई है, अन्यथा एक ज़माना था जब हर महागुरु, नगर और बड़े कस्बों के फुटपाथों पर लोकप्रिय किताबों के न्यूज़िप्रिण्ट पर छपे पाइरेटेड संस्करण

लेकिन हमने उचित और अनुचित, सही और ग़लत की फ़िक्र पहले भी कब की है? केवल पाइरेसी की ही बात करें तो पुरानी पीढ़ी के लोगों को वह समय अभी भी याद होगा जब खाली कैसेट्स रिकॉर्डिंग सेक्टर पर ले जाकर उनमें अपनी पसंद के गाने भरवाए जाते थे!

आसानी से सुलभ रहते थे। आजकल यही काम पीडीएफ वितरण के माध्यम से होने लगा है। और यही हाल तकनीक के मामले में भी रहा। कम ही लोग होंगे जिन्होंने अपने कम्प्यूटर्स में उपयुक्त कोमट देकर खरीदे गए सॉफ्टवेयरस काम में लिये हों। ज़्यादातर तो अपना काम कॉपी किये हुए सॉफ्टवेयरस ही ही चलाते रहे हैं। अब भी चलाते हैं। अगर आप ऐसे किसी उपभोक्ता से बात करें तो उसका एक ही जवाब होता है, "क्या करें, ऑरिजिनल सॉफ्टवेयर बहुत महंगे होते हैं!" यह सही है कि ऑरिजिनल सॉफ्टवेयर महंगे होते हैं, लेकिन क्या किसी भी चीज का महंगा होना हमें चोरी करने और अनैतिक होने का अधिकार देता है? पाइरेसी असांदिध रूप से एक अनधिकार चेष्टा है। यह चोरी का पर्याय है। जिस चीज का आपने मोल नहीं चुकाया है उसे आप अनुचित तरह से हासिल करने के प्रयोग में ले, यह चोरी नहीं है तो क्या है? वैसे यही तर्क हममें से बहुत सारे लोग ट्रैफिक पुलिस की मुट्ठी गम करने के मामले में भी देते हैं। वैध चालान महंगा है इसलिए हमने सिपाही की मुट्ठी में सौ का नोट रखसका दिया। रोडवेज की बसों में नियमित रूप से अपडाउन करने वालों में से भी बहुत सारे ऐसा ही करते हैं। अपने जीवन में दो बार जब मुझे भी लम्बे समय के लिए अपडाउन करना पडा तो शुभ चिंतकों ने ऐसा ही करने की सद्भावनापूर्ण सलाह दी। यह अलग बात है कि अपनी मूर्खता के चलते मैंने उनकी सलाह को नहीं माना। लेकिन तब मैंने एक और मजेदार बात नोट की। जो यात्री इस समानांतर व्यवस्था का उपयोग करते थे कण्ठकटर महोदय उनका खास ध्यान रखते थे, और मुझे जैसे लकीर के फकीर उनकी अवहलेना के पात्र बनते थे।

असल में यह समानांतर अवैध व्यवस्था पूरे देश में चल रही है। हमने इसे जीवन पद्धति के रूप में स्वीकार कर लिया है। यह बहुतांश को रास भी आती है। पाइरेटेड कैसेट, सीडी बनाने वाले, मोबाइल में फ़िल्में और संगीत अपलोड करने वाले, कम्प्यूटर में पाइरेटेड सॉफ्टवेयर इंस्टॉल करने वाले, बिना वैध टिकट यात्रा की सुविधा प्रदान करने वाले, बिना चालान काटे आपको छोड़ देने वाले - ये सब और इस तरह के अन्य अनेक लोग बिना किसी या बहुत कम लागत से ठीक-ठाक कमाई कर लेते हैं। एक उपभोक्ता या नागरिक के रूप में हम भी चार पैसे बचा लेने का सुख और संतोष प्राप्त कर लेते हैं। लेकिन यह सब करते हुए हम कभी भी यह नहीं सोचते हैं कि ऐसा करना कितना ग़लत है! जब आप कोई फ़िल्म इस तरह देखते हैं, कोई गाना इस तरह सुनते हैं, कोई किताब इस तरह पढ़ते हैं, कोई सॉफ्टवेयर इस तरह काम में लेते हैं तो आप उनका हक़ मार रहे होते हैं जिन्होंने इनको रचने में कड़ी मेहनत की है। यह सब करना बहुत आसान नहीं होता है। किसी फ़िल्म बनाने वाले से पूछिये कि उसने फ़िल्म बनाने के लिए कितने पापड़ बेले हैं, किसी लेखक से पूछिये कि उसने एक किताब लिखने के लिए कितनी रातें जागकर बिताई हैं। और आप हैं कि उनका हक़ मार कर उनके सृजन का उपभोग कर रहे हैं! सोचिये, अपने खून पसीने की कमाई से एक छोटा-सा घर बनवा कर उसमें रहने और गुण्डागिरी से किसी के बने बनाए घर को हथिया कर उसमें रहने में कोई फ़र्क है या नहीं? एक आदमी है जो बड़ी मुश्किल से पैसे बचा कर मोबाइल खरीदता है और दूसरा है जो झपट्टा मार कर उसे छीन ले जाता है! इस बात को समझा जाना जरूरी है कि पाइरेटेड चीज़ों का उपभोग आपको यही दूसरा आदमी बनाता है।

मुझे भारतीय समाज की सबसे बड़ी विडम्बना यही लगती है कि वैसे तो हम आदर्श की बहुत बड़ी-बड़ी बातें करते हैं लेकिन जब उन्हीं अपने जीवन पर लागू करने का मौका आता है तो हम उन सबको भुला कर व्यावहारिक हो जाते हैं। आजकल तो तारीफ में भी यही कहा जाता है कि अमुक बड़ा प्रैक्टिकल है। प्रैक्टिकल अर्थात् जो सही ग़लत के झमेले में पड़े बग़ैर येन केन प्रकारेण अपना काम निकाल ले। महात्मा गांधी साधनों की पवित्रता पर बहुत बल दिया करते थे। उनके लिए साध्य प्राप्त करने से ज़्यादा महत्ता साधनों की शुचितता की थी। आज हमारा सोच बदल चुका है। आज सिर्फ यह देखा जाता है कि हमने प्राप्त क्या किया है। यह बात शाब्द ही कभी देखी जाती हो कि हमने वह कैसे प्राप्त किया है। और अगर कभी देख भी ली जाती है तो उसे देख कर अन्देखा कर दिया जाता है। अपने चारों तरफ हम वैभवशाली और शक्तिशाली लोगों को देखते हैं, हमें इस बात की थोड़ी बहुत जानकारी भी होती है कि उन्हींने यह वैभव या ताकत कैसे हासिल किया है, लेकिन इस जानकारी के बावजूद उनकी इन उपलब्धियों के प्रति हमारे सम्मान में कोई कमी नहीं आती है।

सोचिये, हम कैसे हृदयहीन, आदर्शहीन, मूल्य निरपेक्ष समाज में बदलते जा रहे हैं! क्या यह बदलाव हमारे व्यापक हित में है? इस तरह जो देश बनता जा रहा है उसका भविष्य कैसा होगा - यह कल्पना ही सिरा देने वाली है।

-अतिथि सम्पादक,
डॉ. दुर्गाप्रसाद अग्रवाल
(शिक्षाविद और साहित्यकार)

बड़े भाग मानुष तनु पावा, अनुभूति यदि नहीं तो नित करे

मानस कार ने उपरोक्त चौपाई कह कर मनुष्य को यह तो जता दिया कि उसे यह मानव शरीर बड़े भाग्य अथवा इश्वर कृपा से मिला है जबकि मनुष्य बहुधा इसे आटोमेटिक क्रिया समझता है। ऐसा नहीं होता। लोग कहते हैं कि शरीर बूढ़ होने पर आत्मा या शरीर नष्ट शरीर में आश्रय ले लेता है, जैसे हम पुराने फटे कपड़े उतार कर नए वस्त्र धारण करते हैं। इस क्रिया के संपन्न होने में अनेक परिस्थितियां गौण रहती हैं जो प्रदर्शित नहीं होती, परन्तु अगले जन्म की योगिता निर्धारण करती हैं।

शास्त्र बताते हैं कि वर्तमान जन्म में मनुष्य की वृत्तियां कैसी रही है या सतोगुण, रजोगुण या तमोगुण /गीता में इस बारे में विस्तार से बताया गया है। आवश्यक नहीं कि मनुष्य योगि मिले, सूअर का शरीर भी मिल सकता है। इसलिए: **सुर दुर्लभ स्रं प्रथमि गावा;** शास्त्र कहते हैं कि मानव शरीर दुर्लभ है देवता भी इसके लिए लालायत रहते हैं।

इसलिए मनुष्य बड़भागी है तन को पाकर यह साधन योगि है, इसलिए मानव तन मोक्ष का द्वार भी कहा जाता है-

साधन धाम मोक्ष कर द्वारा ; और फिर भी मनुष्य अपना परलोक नहीं समारता तो इससे अधिक दुर्भाग्य और क्या हो सकता है? उसके लिए पछताने के विषय कुछ नहीं होता और वह दुःख भोगता रहता है वह मानव शरीर सब कुछ दे सकने का सा मध्य रहता है। **साधन धाम मोक्ष कर द्वारा, पाय न जेहि परलोक सँवाग;** **सो परज दुःख पावे सर धुनि धुनि पछताई।**

कबहुँ करि करुणा नर देहि, देत इश्र बिनु हेतु सनेही। मानव जीवन प्राप्त कर विषय वासनाओं में मन लगाना, अमृत के बदले विष ग्रहण करने जैसी मूर्खता है इसे कोई भी अच्छा नहीं कहता। नर तन प्राप्त कर भी विषयों में आश्रित है तो चौरासी लाख योगिओं में भटकने की निश्चित तैयारी है इन योगिओं में अंदाज, पिण्डज, स्वैदज और श्वावर, आते हैं। मानस में काकपुशुण्ड की कथा इस सम्बन्ध में पढ़ने लायक है।

नर समान नहि कवनिउ देही, मानव तन को पाकर भी यदि बड़भागी ने अपना परलोक नहीं सँवाग, फिर उसके भाग्य में पछताने के अतिरिक्त कुछ नहीं बचता,

और वह दुःख भोगता रहता है। साधन धाम मोक्ष कर द्वारा, पाय न जेहि परलोक सँवाग; ; सो परज दुःख पावहि, सर धुनि धुनि पछिताय। क्योंकि इश्वर की बड़ी कृपा से ही हमें यह मानव शरीर प्राप्त होता है। फिर कबहुँ करि करुणा नर देहि, देत इश्र बिनु हेतु सनेही। इसलिए इस शरीर को विषयों में संलग्न करना एक तो समय की बर्बादी है और उस पर फिर अनंत दुखों को आमंत्रण। जीवन का समय इसलिए बड़ा अमूल्य है। विषय वासनाओं में मन लगाना अमृत के बदले विष ग्रहण करने जैसी मूर्खता है और इसे कोई भी अच्छा वृत्तिकारी नहीं मानता।

परिवारीय व्यक्तिके लिए कर्मों का त्याग संभव नहीं है इसलिए उनसे ये अपेक्षा है कि वे मन से ही विषयों का त्याग करें क्योंकि मन को विषयों का आसक्त करना मूल्य वरन के समान है। विरक्त लोग जिन्होंने कर्मों का त्याग कर समस्त सांसारिक वृत्तियों को त्यागकर सन्तस टाढ़ण कर लिया है उनके किये वासनाओं से पूर्ण विरक्ति थोडा कठिन अवश्य है किन्तु मोक्ष के लिए उत्तम साधन और शीघ्र फलदाई है। लेकिन उन्हे भविष्य में किसी भी परिस्थिति हो, वापिस कर्म प्रवर्ति में नहीं लौटना चाहिए। विरक्तों को मन से भी विषय वासनाओं का चिंतन करना बड़ी भूल है। एक उत्कृष्ट उदाहरण है कि एक मंदिर के सामने एक वैश्या का कोठा था वहां सदैव आरती के समय और बाद में नाच-गाना चलता रहता था जिससे वहां जाने वालों का मनोरंजन होता था और वैश्या की सुंदरता लोगों को मोहित करती थी। मंदिर के पुजारी भक्तों के साथ खूब जोसे से आरती करते, लेकिन उनके मन में उस वैश्या की छवि और मधुर घुंघरुओं, गानों की आवाज हमेशा उनको लालायित करती उस वैश्या के समीप जाने की। लेकिन समाज के भय से वे अपनी उस कुंठा को प्रदर्शित नहीं करते। समय बीतता गया और काल के प्रभाव से वहां लोगों को प्राप्त कर धर्मराज के सामने पेश किये गए। तो धर्मराज ने कर्म और सोच के अनुसार वैश्या को स्वर्ग और पुजारी को नर्क का हकदार कह कर उचित आदेश कर दिया। पुजारी ने क्रोध वश निवेदन किया कि आपका न्याय मुझे नर्क और वैश्या को स्वर्ग देना न्यायसंगत नहीं है। लेकिन जब धर्मराज ने उन्हे ये कहा कि भले ही आप इश्वर की पूजा-अर्चना में लगे थे लेकिन वैश्या के नाच-गाने के



प्रो. (डॉ.) वीर बहादुर सिंह

स्वर आपको विचलित करते और आप मन में सोचते कि किस प्रकार उस सुंदरी के आगोश में प्रवेश किया जाय जबकि वे वैश्या मंदिर की घंटियों और आरती के वजन सुन मन अपने ग्राहकों को संतुष्ट करते हुए इश्वर से अनुनय-विनय करती कि- 'हे प्रभो मुझे इस गंदे धंधे के नरक से कब मुक्ति दिलाएंगे।' इसलिए मेरा न्याय बिलकुल उचित है, तुम नरक के लिए ही हकदार हो। यह प्रसंग भरे विचार से कर्म और मन की सोच के परिणामों के अनुरूप है।

वर्तमान काल में सर्वत्र मानव कुत्सित कर्मों, भ्रष्टाचार, हत्या, बाल अपराध, बेईमानी, झूठ-फरेब आदि में व्यष्ट है और ऊपर से सफेदपोश बनकर एक बनावटी चेहरा और दिखावटी आचरण लोगों को प्रमित करने के लिए ऐसे लोग अपना भ्रमलोक तो क्या संभवतः आगे के अनेक जन्म में भी मोक्ष के योग्य नहीं होते और निरन्तर मनुष्य यौनि होते हुए भी निम्न श्रेडी में ही अनेक दुःख भोगते रहते हैं। आजादी का अमृत महोत्सव हमने भले ही मना लिया हो लेकिन हम अपनी मानसिकता और कर्म अच्छी तरह जानते हैं, दूसरों को भले ही न दिखें।

भगवान् श्री कृष्ण ने महाभारत में अनेक रीत से अर्जुन को जीवन के सभी रहस्यों से अवगत कराया, तब कही जाकर अर्जुन का भ्रम खंडित हुआ और वह संग्राम लड़ने को तयार हुआ और सभी विधर्मियों का वध करने में सक्षम हुआ, वे थे तो सभी उसके परिजन और सगे सम्बन्धी ही। इसलिए मनुष्य को सभी भी यह भ्रम नहीं पालना चाहिए कि कौन देव रहा है?

बिना किसी को बताये भ्रष्टाचार, छल, कपट, व्यभचार, हत्या आदि

जघन्य पाप /अपराध करते रहो। अभी देश के दो प्रदेशों में करोड़ों की घन राशि और बहुमूल्य करोड़ों के आभूषण कई छापे मारी में सरकारी विभागा द्वारा पकडे गए। देश के कानून के अनुसार उन्हे अपराध की सजा तो पुलिस दिलवा देगी लेकिन इश्वर के यहाँ इस पाप की सजा भी निश्चित मिलेगी इसमें अन्य कोई भी दखल नहीं दे सकेगा, न वकील और न गवाह और न न्यायधीश।

मनुष्य आखिर अपने को जीवन के परम उद्देश्य को प्राप्त करने को क्यों नहीं प्रयत्नशील होता? इसका कारण यह नहीं कि वह उस उद्देश्य को पा नहीं सकता, अपितु अपने वृद्ध और जो वातावरण यथा सामाजिक, नैतिक, मोद्रिक आदि परिलक्षित होता है उससे आकर्षित होकर सही रास्ते से हट जाता है विदेशी पश्चिमी सभ्यताओं व संस्कृतियों के आकर्षण, अपमित्रण और संकरण के प्रभाव से हमारी सनातनी संस्कृति प्रदूषित होती चली गयी फलस्वरूप सनातनी समाज में मानवीय नैतिक मूल्यों का हास चरम पर पहुँच गया इनके प्रति आकर्षण या कहे देवाव इतना अधिक व प्रभावशील था कि लोग फिर वापिस अपनी पुरानी व्यवस्थाओं से मोह भंग होने से पुनः नहीं लौट सके। संक्रमण और संकरण का ये सिलसिला अब अधिक सुगम भी हो गया है और आवागमन एवं संचार माध्यमों के चरम विकास से स्वतः फलफूल रहा है।

लेकिन पश्चिमी सभ्यताएं भी अपनी संस्कृतियों से अब उबने लगी हैं क्योंकि वहां मानसिक शांति और संतुष्टि नहीं है और उसकी खोज में वहां के घनाढ्य लोग यौनि करते हुए भी निम्न श्रेडी में ही अनेक दुःख भोगते रहते हैं। आजादी का अमृत महोत्सव हमने भले ही मना लिया हो लेकिन हम अपनी मानसिकता और कर्म अच्छी तरह जानते हैं, दूसरों को भले ही न दिखें।

भगवान् श्री कृष्ण ने महाभारत में अनेक रीत से अर्जुन को जीवन के सभी रहस्यों से अवगत कराया, तब कही जाकर अर्जुन का भ्रम खंडित हुआ और वह संग्राम लड़ने को तयार हुआ और सभी विधर्मियों का वध करने में सक्षम हुआ, वे थे तो सभी उसके परिजन और सगे सम्बन्धी ही। इसलिए मनुष्य को सभी भी यह भ्रम नहीं पालना चाहिए कि कौन देव रहा है?

बिना किसी को बताये भ्रष्टाचार, छल, कपट, व्यभचार, हत्या आदि

वह यह कि मानव मूल्यों या नैतिक मूल्यों के विपरीत जाने में सुगमता लगती है जब कि मानवीय मूल्यों के धारण करने के लिए साधन करना पडता है और साध्य तो तभी सिद्ध होता है जब उचित वातावरण मिले और साथ में वांछित निर्देशन अथवा स्वाध्याया निर्देशन योग्य व्यक्ति/गुरु ही प्रदान कर सकत है अन्य कोई नहीं वर्तमान समय में चिटिओं की भाँति गुरु, निर्देशक, अलग-अलग समुदाय, धर्मा संप्रदाय के अपनी अपनी दूकान चला रहे हैं और हम उनसे आकर्षित हो उनके पिछलगू बन जाते हैं। और इन तथाकथित दुकानों में अपार भीड होने पर व्यभिचार पनपने लगता है ऐसे कई गुरु आज अनैतिक कार्यों के कारण जेल की हवा खा रहे हैं। लेकिन उनमें कोई नहीं वर्तमान समय में कोई इन्के और अन्य के अनुयायी में कोई इन्के नहीं है ऐसे लोगों की सलाह, शिक्षा, वैज्ञानिक न होकर रूढ़िवादी होती है जो अशिक्षित व्यक्ति को चारित्रिक पैमाने पर नीचे गिरा देती है। अतः सत्संग सदैव विद्वान व चरित्रवान का ही करना चाहिए अन्यथा गलत व पांगापंडितों से खुद तो डूबते ही हैं परिवार के अपरिपक्व बच्चे भी प्रमित हो अवांछनीय कृत्यों का शिकार हो जाते हैं।

अतः बड़े भाग पाइव सत्संगा, बिनहि प्रयास होहि भव भंगा; इसलिए अनुश्रुसा की जाती है कि; धर्म न दूसरि सत्य समाना, आगम निगम पुराण बखाना; धर्म के रास्ते पर चलने की सिफारिश की जाती है। यहाँ धर्म का अर्थ हिन्दू, मुस्लिम, ईसाई, सिख, जैन, बौद्ध आदि से बिलकुल नहीं है, बल्कि धर्म वो है जो धारण करने योग्य है, यथा मानवीय मूल्य, नैतिकता, निश्चल प्रेम, परोपकार, अहिंसा, दया सत्य व अपरिग्रह। इन सभी मूल्यों के धारण से व्यक्ति निर्विकार और निर्लिप्त हो अपना कार्य करता रहता है और द्वेष, राग से ऊपर उठ जाता है यही वांछित उपलब्धि है मनुष्य या मानव कह लाने के लिए।

तात स्वर्ग अपर्ण सुख धरिय तुला एक अंग, तूल न ताहि सकल मिलि जो सुख लव ससंग ;

-प्रो. (डॉ.) वीर बहादुर सिंह, डेरी व छाद्य विज्ञ, पूर्व कुलपति, महाराणा प्रताप कृषि एवं प्रौद्योगिकी विश्व विद्यालय, उदयपुर, राजस्थान

हिन्दु-मुस्लिम समुदाय कर रहे गायों का उपचार



बीदासर के ग्राम जीली में गौ उपचार में जुटे ग्रामीण।

बीदासर, (निर्सं) निकटवर्ती ग्राम जिली में गायों को लम्पी बीमारी से बचाव के लिए ग्राम के हिन्दु-मुस्लिम समुदाय एकजुट होकर सामाजिक एकता का संदेश देते हुए निःस्वार्थ उपचार कार्य में लगे हुए हैं। ग्राम के श्याम सुंदर पारीक ने बताया कि सभी लोग एकजुट होकर गोमाता की सेवा कर रहे हैं और जाति व धर्म से इतर सभी लोग आज गांव माता पर जो आपदा आई है उसको सभी मिलजुल कर दूर कर रहे हैं। लगभग 20 दिनों से ग्राम की श्रीगोपाल गौ सेवा समिति के निर्देशन में कार्य कर रही गायों को टीमों ने पूरे गांव व आस-पास के क्षेत्र की गायों 40 गांवों को ठीक कर दिया। गोशाला में कुल 220 गायें हैं जिनमें से 20 गायें रोग से ग्रस्त हैं तथा 25 गायें आइसोलेशन में हैं। इनके अतिरिक्त 150 आगार बीमार गाये हैं जिनमें से 25 गाये ज्यदा संक्रमित हैं। इन गायों पर फिनायल और सोडियम हाइपोक्लोराइड के द्वारा का छिड़काव किया जा रहा है तथा दवाई व आधुनिक काबा लगातार गायो को दिया जा रहा है। गांव में पशुचिकित्सक रिया द्वारा सुबह शाम गायो को देखभाल की जा रही है। ग्राम के सरपंच हरदेववाम ने कहा कि गांव के हिन्दू

लम्पी बीमारी से बचाव के लिए एकजुट होकर सामाजिक एकता का संदेश दे रहे हैं

और मुस्लिम मिलकर गौ माता की सेवा कर रहे हैं। ऐसे ही सभी को मिलकर गोसेवा करनी चाहिए जिससे इस मुश्किल समय में गोमाता से इस भयंकर बीमारी से बचाया जा सके। ग्रामीणों ने बताया कि श्यासन के द्वारा इस मुश्किल समय में गायो को किसी भी प्रकार की कोई भी सुविधा गांवों में उपलब्ध नहीं करवाई गई है। गौ उपचार में लगी टीमों में ग्रामवासी श्यामसुंदर पारीक, हरफूल बागड़ा, हरदेववाम बागड़ा, प्रेम सिंह भाटी, ताहिर वेलिम, अररमान, आसिफ, श्याम सुंदर भागव, पुखराज, शिवराज, नाथुराम बागड़ा, सुरजामर भागव, भोमसिंह, देववाम, जयनारायण लुहार, देववाम बांगड़ा, मूलचंद बांगड़ा, मनफूल, रामदेववाम, राकेश बांगड़ा, अलताफ, इदरीश गौरी, कमलसिंह सहित अनेक ग्रामीण गौ उपचार के कार्य में लगे हुए हैं।

आदिवासी बालिका की कल्पना 'व्हाट इज दिस' किताब युवाओं में बनी प्रेरणा स्रोत

एक बालक के जीवन पर आधारित है किताब, तीन साल में पूरा किया लेखन कार्य

लालसोट/दौसा, (निर्सं) मंडावरी गांव की रहने वाली आदिवासी बालिका अंजली जोरवाल द्वारा नाबालिग रहते हुए लेखन की गई कल्पना 'व्हाट इज दिस' नाम की किताब युवाओं में प्रेरणा का स्रोत बनी है।

अद्वारह वर्षीय अंजलि क्षेत्र की पहली एसी बालिका लेखक है जिसने महज 10 साल की उम्र में लिखने का जज्बा पैदा किया एवं 15 साल की उम्र से पहली किताब को लिखने की शुरुआत कर बाल अवस्था समाप्त होने के साथ ही युवा अवस्था के पहले पायदान में ही आतंकवाद के बाद युद्ध जैसी घटनाओं को पनपने पर उससे पैदा हुए हालात एवं उन हालातों से जूझ रहे विषय आधारित एक नाबालिक बालक की जीवनी पर लिखी गई किताब प्रकाशित कर युवाओं को प्रेरणा स्रोत बनी है एवं किताब ऑनलाइन काफी चर्चित भी हो रही है।

अंग्रेजी माध्यम में प्रकाशित की गई है किताब व्हाट इज दिस कई सोशल मीडिया प्लेटफॉर्म पर भी उपलब्ध है। लेखिका अंजलि ने बताया कि लेखन का कार्य को लेकर उनके दादाजी प्रदेश में चिकित्सा एवं स्वास्थ्य मंत्रि परसदी लाल मीणा की दृढ़ता से प्रेरणा मिली है। आदिवासी बालिका अंजलि द्वारा लिखी गई किताब व्हाट इज दिस ऐसी पुस्तक है जो समसामयिक आकर्षक विषय के



लालसोट क्षेत्र की सबसे कम उम्र की लेखिका बनी अंजलि जोरवाल।

कारण चर्चा का विषय भी बनी हुई है। अंजलि बताती हैं कि उसके द्वारा आईआईटी में चयन होने से पहले रुस्तक लिखने का दौर जारी था एवं रुडकी आईआईटी कॉलेज में अध्ययन के दौरान इस अंग्रेजी माध्यम की किताब को अंतिम रूप देकर प्रकाशन किया गया। जहां पहली बार पुस्तक लिखने के दौरान उसमें हुई त्रुटियों को उसके सहपाठियों द्वारा किताब में कमियों के बाद की गई आलोचना ने तेजी से बेहद और अच्छे लेखन के अवसर प्रदान किए साथ ही उन्हें लेखन और निखारने का मौका भी मिला। जब वह 10 साल की थी तो उनके द्वारा किताब लिखने का मानस बनाया गया था लेकिन पर्याप्त समझ के अभाव के साथ लेखन कौशल की कमी के चलते

समय रहते किताब लिखने का पूरा कार्य नहीं कर पाई थी। अंजलि ने बताया कि लेखन कार्य को लेकर उनके पिता एडवोकेट एवं प्रदेश कांग्रेस कमेटी के पूर्व सचिव के कमल मीणा में उनकी माता सुमन मीणा द्वारा नियमित रूप से लिखी जा रही किताब की प्रगति के बारे में पूछ कर प्रोत्साहित किया जाता था इसके कारण लेखन कार्य में ज्यदा बल मिलता था। ग्रामीण क्षेत्र की आदिवासी समुदाय की संभवत पहली बालिका होने के कारण उम्मीद की जा रही है कि अंजलि द्वारा लिखी गई अंग्रेजी माध्यम की इस पुस्तक व्हाट इज दिस को लेकर उनके गिनीज बुक ऑफ वर्ल्ड के खिताब में शामिल किया जा सकता है।



राशिफल

सोमवार 22 अगस्त, 2022

भाद्रपद मास, कृष्ण पक्ष, एकादशी तिथि, सोमवार, विक्रम संवत 2079, मृगशिरा नक्षत्र प्रातः 7:41 तक, वज्र योग रात्रि 11:39 तक, बव करण सांय 4:52 तक, चन्द्रमा मिथुन राशि में संचार करेगा।

ग्रह स्थिति: सूर्य-सिंह, चन्द्रमा-मिथुन, मंगल-वृष, बुध-कन्या, गुरु-मीन, शुक-कर्क, शनि-मकर, राहु-मेघ, केतु-तुला राशि में। आज एकादशी व्रत स्मार्तों का है। श्रेष्ठ चौघड़िया: अमृत सूर्योदय से 7:41 तक, शुभ 9:17 से 10:54 तक, चर 2:06 से 3:42 तक, लाभ-अमृत 3:42 से सूर्यास्त तक। राहूकाल: 7:30 से 9:00 तक। सूर्योदय 6:05, सूर्यास्त 6:54

मेघ व्यावसायिक कार्यों में व्यस्तता अभी यथावत बनी रहेगी। नौकरिपेशा व्यक्तियों को अतिरिक्त जिम्मेदारी मिल सकती है। आर्थिक स्थिति ठीक रहेगी। व्यावसायिक आय में वृद्धि होगी।

तुला व्यावसायिक कार्यों से संबंधित अडचन दूर होने लगेगी। व्यावसायिक कार्यों के संबंध में शुभ संदेश प्राप्त होंगे। आर्थिक स्थिति ठीक रहेगी। आय में वृद्धि होगी।

वृष व्यावसायिक कार्यों के संबंध में सुसंदेश प्राप्त होंगे। अटकें हूए कार्य बनने लगेंगे। आर्थिक/वित्तीय मामलों में प्रगति होगी। आर्थिक कारणों से अटकें हूए कार्य बनने लगेगी। परिवार में सुख-शांति बनी रहेगी।

वृश्चिक चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। बनते कार्य विगड़ सकते हैं। यात्रा में परेशानी का सामना करना पड़ सकता है। स्वास्थ्य का ध्यान रखें।

मिथुन व्यावसायिक कार्यों को प्रार्थमिकता से करने का प्रयास करें। महत्वपूर्ण कार्य योजना का प्रकाशन होगा। चलते कार्यों में प्रगति होगी। प्रशिक्षित व्यक्तियों से व्यावसायिक संपर्क बनेंगे।

धनु परिवार में उत्सव जैसा माहौल रहेगा। परिवार में आपसी सहयोग-समन्वय बना रहेगा। परिवार में शुभ-सांमलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।

कर्क व्यक्तिकत कार्यों के कारण भागदौड़ रहेगी और मन में असंतोच बना रहेगा। घर-पड़ोस्थी के खर्चों में अनावश्यक वृद्धि हो सकती है। धार्मिक स्थान की यात्रा संभव है।

मकर अस्त-व्यस्त दिनचर्या में सुधार होगा। विवाहित मामलों से राहत मिल सकती है। अनहोनी को आशंका से बचाव आ मन का भय समाप्त होगा। व्यावसायिक/आर्थिक स्थिति में सुधार होगा।

सिंह आर्थिक/वित्तीय मामलों में संतुलन बना रहेगा। संभावित खोत से घन प्राप्त होगा। व्यावसायिक कार्यों के लिए यात्रा संभव है। परिवार में धार्मिक/सांमलिक कार्य सम्पन्न हो सकते हैं।

कुंभ व्यावसायिक स्थिति ठीक रहेगी। व्यावसायिक सफलता से मनोबल ऊंचा रहेगा। नवीन कार्यों के लिए दिन अच्छा है। आर्थिक मामलों के लिए दिन अच्छा रहेगा। परिवार में धार्मिक कार्य सम्पन्न हो सकते हैं।

कन्या व्यावसायिक कार्यों में आ रही अडचन दूर होने लगेगी। व्यावसायिक कार्य शीघ्रता/सुगमता से बनने लगेगे। नवीन कार्यों के लिए दिन अच्छा रहेगा। व्यावसायिक आय में वृद्धि होगी।

मीन परिवार में अतिथियों का आगमन बना रहेगा। परिवार में धार्मिक-सांमलिक समारोह सम्पन्न हो सकते हैं। परिवार में आपसी सहयोग-समन्वय बना रहेगा। व्यावसायिक/आर्थिक स्थिति में सुधार होगा।